

তেওঁৰ পৰিয়ালক শক্তিশালী কৰিবলৈ ঈশ্বৰ হোচেয়াক শিকাইছিল

ল'ৰা-ছোৱালীক শিক্ষা দিয়া সকলে অধ্যয়ন F2b পঢ়া উচিত।

প্ৰাৰ্থনা : “হে প্ৰভু আমাৰ এই পৰিয়াল আপুনি দিয়া দান। খ্ৰীষ্টিয়ান পৰিয়ালৰ দৰে জীৱন যাপন কৰাৰ আনন্দ আবিষ্কাৰ কৰাত আমাক সহায় কৰক। আপোনাক জনা ল'ৰা-ছোৱালীৰূপে আমাৰ সন্তানক ডাঙৰ দীঘল কৰাত আমাক সহায় কৰক আৰু প্ৰকৃততে কেনেকৈ ইজনে সিজনক প্ৰেম কৰা সিহঁতক দেখুউৱাত আমাক সহায় কৰক”।

১। ঈশ্বৰৰ বাক্য শুনিবলৈ আপোনাৰ অন্তৰ প্ৰস্তুত কৰক।

হোচেয়া ৩ অধ্যায়ত এজন ভাল, ক্ষমা দিয়া পুৰুষ (স্বামী)ৰ উদাহৰণলৈ মন কৰক।

- ঈশ্বৰৰ লোকবিলাকৰ প্ৰতি তেওঁৰ প্ৰেমৰ দৰে হোচেয়াৰ তেওঁৰ স্ত্ৰীৰ প্ৰতি প্ৰেম কেনে আছিল?
- কি পাপৰ কাৰণে হোচেয়াই তেওঁৰ পত্নীক ক্ষমা কৰিছিল?

২ আৰু ৩ পদত চাওক কেনেকৈ হোচেয়াই তেওঁৰ পত্নীৰ পৰিচৰ্যা কৰিছিল।

ইফিচীয়া ৫:২১-৩৩ পদত পৌলে স্বামী আৰু স্ত্ৰীবিলাকক দিয়া উপদেশবোৰ চাওক।

- ইজনে সিজনৰ প্ৰতি খ্ৰীষ্টিয়ানে কি কৰিবলৈ বাইবেলে কয়? (২১ পদ)
- পত্নীয়ে তেওঁৰ স্বামীলৈ কেনে ব্যৱহাৰ কৰা উচিত?
- পত্নীৰ প্ৰতি স্বামীৰ প্ৰেম কেনে ধৰণৰ হোৱা উচিত?



১ম চমুৱেল ৩ অধ্যায়ত এজন বাধ্য সন্তান আৰু দুজন অবাধ্য সন্তানৰ উদাহৰণ চাওক।

- ২-১০ পদত চমুৱেল সৰু ল'ৰা হিচাপে কেনেদৰে ঈশ্বৰৰ পৰিচৰ্যা কৰিছিল।
- ১৩ পদত এলিয়া ভাববাদীয়ে নিজৰ পুতেকহঁতক শাসন কৰাত কেনেদৰে ব্যৰ্থ হৈছিল?
- ১৪ পদত অবাধ্য পুত্ৰই নিজৰ অবাধ্যতাৰ কাৰণে অনুতাপ নকৰাৰ সতৰ্কবাণী চাওক।

ইফিচীয়া ৬:১-৪ ল'ৰা-ছোৱালীয়ে কেনেদৰে পিতৃ-মাতৃৰ বাধ্য হ'ব লাগে আৰু পিতৃ-মাতৃয়ে কেনেদৰে তেওঁবিলাকক ডাঙৰ দীঘল কৰিব লাগে সেই কথা চাওক :

- বাইবেলৰ কাহিনীবোৰ, গীত গোৱা, প্ৰাৰ্থনা কৰা আৰু শাস্ত্ৰ অংশ মুখস্থ কৰোৱাৰ বাবে প্ৰত্যেক দিনে সময় লওক।
- তেওঁলোকক দহ আজ্ঞা, যীচুৰ আদেশবোৰ, উপদেশবোৰ আৰু নতুন দিয়া প্ৰেম ইজনে সিজনৰ প্ৰতি ব্যৱহাৰিক দেখুউৱা।
- উপাসনাৰ সময়ত ল'ৰা-ছোৱালীক লগত ৰাখক। সিহঁতক গীত গাবলৈ নাটক কৰিবলৈ আৰু পদবোৰ মুখস্থ মাতিবলৈ দিয়ক।
- বয়স অনুযায়ী ল'ৰা-ছোৱালীক সদায় পৃথক নকৰিব। ডাঙৰ ল'ৰা-ছোৱালীয়ে সৰু বিলাকক শিকাবলৈ দিয়ক।
- ল'ৰা ছোৱালীক খঙেৰে নহয় মৰমেৰে শুধৰাওক আৰু সিহঁতৰ বাবে অতি কঠোৰ নিয়মবোৰে নিৰাশ হ'বলৈ নিদিব।
- আনৰ পৰিচৰ্যা কৰাত ল'ৰা-ছোৱালীক সুযোগ দিয়ক।

২। সপ্তাহটোত কৰিবলগীয়া কাম-কাজৰ বাবে সহকৰ্মীসকলৰ লগত আঁচনি প্ৰস্তুত কৰক।

- ☐ মণ্ডলীৰ পৰিয়াল পৰিদৰ্শন কৰি তেওঁলোকৰ উপাসনাৰ সময় ঠিক কৰি তেওঁলোকৰ ল'ৰা-ছোৱালীকো লগত ল'বলৈ আঁচনি কৰক। মাক দেউতাক দুয়োকে ভাগ ল'বলৈ উদগাওক।
- ☐ চলাওঁতবিলাকক তেওঁবিলাকৰ নিজৰ পৰিয়ালৰ লগত প্ৰাৰ্থনা কৰাৰ সময় ল'বলৈ উদগাওক। খ্ৰীষ্টিয়ান পৰিচৰ্যাকাৰীসকলক নিজৰ পৰিয়ালক অৱহেলা কৰিবলৈ চয়তানে প্ৰায়ে ফুচুলায়। খ্ৰীষ্টিয়ান চলাওঁতাৰ পৰিয়ালক দুৰ্বল কৰিবলৈ শত্ৰুৱে বাট বিচাৰি থাকে আৰু তাৰ দ্বাৰাই তেওঁলোকৰ পৰিচৰ্যা ধ্বংস কৰে।

□ সমস্যা থকা পৰিয়াল পৰিদৰ্শন কৰক আৰু তেওঁলোকক সবল আৰু সুস্থ কৰিবলৈ উপদেশ দিয়ক। তলত তাৰে কেইটিমান উপদেশ দিয়া হ'ল :

১। উপদেশ দিয়াৰ আগতে সমস্যাত জড়িত পৰিয়ালৰ সকলোৰে বক্তব্য শুনক।

২। কোৱা সকলো কথাবোৰ গুপতে ৰাখক। কোনো কথাকে আনলোকৰ আগত প্ৰকাশ নকৰিব।

৩। কেনেকৈ ইজনে সিজনক ব্যৱহাৰ কৰিব লাগে সেই বিষয়ে ফিলিপীয়া ২ অধ্যায় আৰু ১ কৰছীয়া ১৩ অধ্যায় একেলগে পঢ়ক।

৪। ইজনে সিজনক ক্ষমা দিবলৈ ঈশ্বৰৰ অনুগ্ৰহৰ কাৰণে প্ৰাৰ্থনা কৰক।

৫। ব্যৱহাৰিক ভাবে ইজনে সিজনৰ পৰিচৰ্যা কৰিবলৈ পৰিয়ালৰ প্ৰতিজনকে সহায় কৰক। তেওঁবিলাকৰ চলাওঁতা হিচাপে, নিস্বার্থভাৱে তেওঁৰ পৰিয়ালক সহায় কৰিবলৈ, খ্ৰীষ্টৰ দাস হোৱাৰ অৰ্থ বুজাবলৈ তেওঁ প্ৰথমে তাক দেখুউৱা উচিত।

৩। আগত হ'ব লগা উপাসনা সময়ৰ বাবে সহকৰ্মীসকলৰ লগত আঁচনি প্ৰস্তুত কৰক।

থলুৱা ৰীতি আৰু সময়ৰ লগত খাপ খুউৱাকৈ কৰিবলগীয়া কামবোৰ বাচি লওক।

চমুবেলে ঈশ্বৰৰ মাতৃ শূনাৰ কাহিনীটো ১ চমুবেল ৩ অধ্যায়ৰ পৰা কণ্ডক অথবা নাটক কৰি দেখুৱাওক।

প্ৰথম অংশত পোৱা বিষয়বোৰৰ প্ৰশ্ন সোধক :

ব্যাখ্যা কৰক : নিজৰ পৰিয়ালক প্ৰেম কৰিবলৈ আৰু নিস্বার্থভাৱে তেওঁলোকৰ পৰিচৰ্যা কৰিবলৈ স্বামী সকলক বাইবেলে কয়। হোচেয়াৰ কাহিনীয়ে দেখুৱায় কেনেকৈ তেওঁ তেওঁৰ অবিশ্বাসী পত্নীক দাসত্বৰ পৰা মুক্ত কৰি তাইৰ পৰিচৰ্যা কৰিছিল আৰু কেনেকৈ তেওঁৰ লগত শান্তিৰে বসবাস কৰিব লাগে তাক শিকাইছিল।

খ্ৰীষ্টিয়ান পৰিয়ালবৰ্গলৈ পৌলে দিয়া উপদেশবোৰ ইফিচীয়া ৫:২১ ৰ পৰা ৬:৪ লৈকে পঢ়ক।

প্ৰথম অংশত পোৱা বিষয়বোৰৰ প্ৰশ্ন কৰক।

ব্যাখ্যা কৰক :

- বাইবেলৰ ইফিচীয়া ৫ আৰু ৬ অধ্যায়ত শিকোৱাৰ দৰে অনেক সংস্কৃতিয়ে খ্ৰীবিলাকক নিজৰ স্বামীৰ পৰিচৰ্যা আৰু ল'ৰা-ছোৱালীক নিজৰ পিতৃ-মাতৃৰ বাধ্য হ'বলৈ কয়। তথাপি ইজনে সিজনৰ বশীভূত হোৱা বুলি বাইবেলেই শিকায়। প্ৰেমৰে পৰিয়ালৰ প্ৰতিজনকে আনৰ পৰিচৰ্যা কৰাৰ সুবিধা দিয়ে।
- খ্ৰীয়ে যেতিয়া স্বামীক মান-সন্মান কৰে, তেওঁ ল'ৰা-ছোৱালীক পিতৃ-মাতৃক সন্মান কৰিবলৈ আৰু খ্ৰীষ্টক সন্মান কৰিবলৈ শিকায়।
- পৌলে এগৰাকী স্বামীৰ প্ৰেমক তেওঁৰ অনুসৰণকাৰী সকললৈ খ্ৰীষ্টক প্ৰেমৰ লগত তুলনা কৰিছে। আমাৰ নিমিত্তে খ্ৰীষ্টে তেওঁৰ জীৱন দিলে। তেওঁৰ নিজৰ ল'ৰা-ছোৱালী আৰু তেওঁৰ চাৰিওদিশে থকা সকলৰ বাবে খ্ৰীষ্টৰ নিস্বার্থ প্ৰেমৰ ব্যৱহাৰিক উদাহৰণ হৈছে এজন স্বামীৰ তেওঁৰ স্ত্ৰীৰ প্ৰতি নিস্বার্থ প্ৰেম।

১ ম অংশত পোৱা বিষয়ৰ প্ৰশ্নবোৰ কৰক।

প্ৰভুৰ ভোজ স্থাপনৰ বাবে ইয়োৱ ১:৫ পদ পঢ়ক। ব্যাখ্যা কৰক যে যাকোৱ এজন ধাৰ্মিক পিতৃয়ে নিজৰ ল'ৰা-ছোৱালীৰ নিমিত্তে বলিদান উৎসৰ্গ কৰিছিল। আমাৰ পিতৃয়ে আমাৰ কাৰণে মহৎ বলিদান উৎসৰ্গ কৰিছিল। আমাৰ পিতৃয়ে আমাৰ কাৰণে মহৎ বলিদান কৰা কথা আমি সোঁৱৰণ কৰোঁ, যেতিয়া আমি প্ৰভুৰ ভোজ গ্ৰহণ কৰোঁ। ঈশ্বৰে আমাক ইমান প্ৰেম কৰিলে যে তেওঁ তেওঁৰ পুত্ৰক আমালৈ দান কৰিলে।

ল'ৰা-ছোৱালীয়ে যুগুত কৰা নাটক, পদ্য আৰু প্ৰশ্নবোৰ দেখুৱাবলৈ দিয়ক।

হোচেয়া ৩ অধ্যায়ত লিখা কাহিনীটোত হোচেয়াই তেওঁৰ পত্নীক ক্ষমা কৰা বিষয়টো নাটক কৰি দেখুৱাবলৈ দিয়ক।

বিশ্বাসীসকলৰ পৰিয়াললৈ ঈশ্বৰে কেনেদৰে পৰিবৰ্তন আনিলে আৰু কি দৰে নিজৰ পৰিয়ালৰ পৰিচৰ্যা কৰিবলৈ শিকিলে, তাৰে সাক্ষ্য দিবলৈ বিশ্বাসীসকলক কওক।

ইজনে সিজনৰ বাবে প্ৰাৰ্থনা কৰিবলৈ আৰু নিজৰ পৰিয়ালৰ লগত দৈনিক প্ৰাৰ্থনা কৰাৰ আঁচনিৰ সিদ্ধান্ত ল'বলৈ দুই বা তিনিগৰাকী লোকৰ গোট গঠন কৰক।

ইফিচীয়া ৫ঃ২১ পদ আটাইয়ে একেলগে মুখস্থ কৰক।

